

## Ofta settir spurningar

Um valrætt, valbæri, vallista o.a.....	1
At stilla upp til kommunuval.....	1
Atkvøða við brævi.....	2
Uppgerð av valinum .....	2

### Um valrætt, valbæri, vallista o.a.

1. Hava lesandi, sum búgva uttanlands, valrætt til kommunuval?  
*Svar:* Nei. Fólk, sum búgva uttanlands, koma ikki á vallistan og lúka ikki treytirnar fyri at kunna atkvøða til kommunuval. Tú kanst lesa meir um valrætt við at klikkja [her](#).
2. Hvat er ein vallisti?  
*Svar:* Ein vallisti er ein listi yvir teir veljarar, ið lúka treytirnar fyri valrætti.

### At stilla upp til kommunuval

3. Hvat er ein valevnislisti?  
*Svar:* Atkvøðugreiðsla fer fram eftir valevnislistum, har ávísir persónar eru uppskotnir sum valevni.  
Stillarar: Valevnislistar skulu vera undirskrivaðir av í minsta lagi 15 og í mesta lagi 25 veljarum sum stillarum. Er íbúgvaratalið minni enn 1000, eru 10 stillarar nóg nógvir. Er íbúgvaratalið minni enn 200, eru 5 stillarar nóg nógvir. Ein persónur kann bert vera stillari á einum lista.  
Valevni: Ein valevnislisti kann hava í mesta lagi 4 valevni fleiri enn tað samlaða talið av kommunustýrslimum, ið skulu verða valdir. Um talið av valevnum á øllum listum samanlagt ikki er 2 fleiri enn talið á kommunustýrslimum, ið skulu verða valdir, skal valnevndin gera ein valevnislista, so talið á valevnum kemur upp á tað ásetta.  
Tú kanst síggja eitt dømi um ein valevnislista [her](#).
4. Nær og hvar skulu valevnislistar latast inn?  
*Svar:* Valevnislistar mugu vera valnevndarformanninum ella kommununi í hendi í seinasta lagi tann 20. oktober 2020, kl. 18.00. Listin skal vera latin inn av einum stillara.
5. Hvussu nógvir kommunustýrslimir skulu vejlast?  
*Svar:* Kommunustýrslógin ásetur, at talið á kommunustýrslimum, sum í minsta lagi skal vera 7 og í mesta lagi 17, verður ásett í kommunustýrisskipanini. Talið av kommunustýrslimum skal vera stakt. Undantak: Í kommunum við færri enn 500 íbúgvum verður talið á kommunustýrslimum 5. Í kommunum við 100 íbúgvum ella færri skulu tó einans vejlast 3 kommunustýrslimir.
6. Er tað ein borgaraskylda, at stilla upp til kommunuvalið?  
*Svar:* Ja. Um ein persónur, sum er valbærur, er skotin upp sum valevni á einum valevnislista, hevur viðkomandi skyldu at taka við vali. Tað finnast undantøk hesum viðvíkjandi:

- a. Persónur, sum hefur verið limur av kommunustýrinum í 8 ár ella meiri, hefur ikki skyldu at taka við endurvali, fyrr enn tvey fylgjandi valskeið eru liðin.
- b. Persónur, sum er 60 ár, kann somuleiðis bera seg undan at taka við vali.
- c. Um persónur vegna ringa heilsu, starv ella virki sítt ella tilíkt hefur góða grund til at biðja um at sleppa undan vali, kann kommunustýrið játta viðkomandi at sleppa undan vali.

## Atkvøða við brævi

7. Hvar og nær kunnu veljarar greiða atkvøðu við brævi?

*Svar:* Viðvíkjandi reglunum um atkvøðu við brævi eru tær somu reglurnar galdandi sum til løgtingsval. [Her](#) kanst tú lesa meiri um at atkvøða við brævi.

8. Kann veljari greiða brævatkvøðu fleiri ferðir?

*Svar:* Ja. eru fleiri brævatkvøður frá sama veljara, verður bert brævbjálvin við seinast dagfesta fylgibrævi roknaður uppí.

9. Kann veljari, sum hefur greitt brævatkvøðu, atkvøða á valstaðnum á sjálvum valdegnum?

*Svar:* Ja. Um veljari, sum hefur greitt brævatkvøðu, ynskir at greiða atkvøðu á sjálvum valstaðnum á valdegnum, verður brævatkvøðan ikki rokna uppí.

## Uppgerð av valinum

10. Nær verður úrslitið av valinum gjørt upp?

*Svar:* So skjótt atkvøðugreiðslan er av, fer atkvøðuteljingin fram, og tá ið atkvøðuteljingin er liðug, ger valnevndin ella valstýrið úrslitið upp.

11. Nær er ein atkvøðuseðil ógildur?

*Svar:* Ein atkvøðuseðil er ógildur

- um tað ikki við vissu sæst, hvønn valevnislista veljarin hefur viljað atkvøtt fyri,
- um atkvøðuseðilin er øðrvísi vorðin enn teir, sum útflýggjaðir eru til atkvøðugreiðsluna og
- um á atkvøðuseðilin er skrivað annað enn ein krossur við ein lista ella valevnisnavn, ella um atkvøðuseðilin við vilja er givið slíkt eyðkenni, at tað sæst, hvør veljarin er.

[Her](#) kanst tú síggja hvussu krossurin skal setast.

Ein brævatkvøða eru ógild

- um tað ikki við vissu kann gerast av, hvat valevni ella hvønn flokk veljarin hefur viljað atkvøtt fyri,
- um ein brævbjálvi inniheldur annað ella meira enn ein atkvøðuseðil, ella
- um tað eftir útsjóndini á atkvøðuseðlinum er orsøk til at halda, at hann ikki er ein av teimum, sum landsstýrismaðurin hefur útvegað, ella at tað ikki er farið fram sum fyriskrivað í lógini undir útfyllingini av seðlinum.